

ایم کیو ایم نے سال 2012-13ء کے لئے بجٹ تجاویز وزیر اعلیٰ سندھ کو پیش کر دیں سید سردار احمد کی سندھ اسمبلی کے چیمبر میں فیصل سبزواری و دیگر کے ہمراہ پریس کانفرنس کراچی (اشارف رپورٹر)

سندھ اسمبلی میں متحدہ قومی موومنٹ کی پارلیمانی پارٹی نے سال 2012-13ء کے لئے بجٹ تجاویز وزیر اعلیٰ سندھ سید قائم علی شاہ اور وزیر خزانہ سندھ مراد علی شاہ کو پیش کر دیں۔ اس بات کا اعلان سندھ اسمبلی میں ایم کیو ایم کے پارلیمانی لیڈر اور صوبائی وزیر سید سردار احمد نے سندھ اسمبلی کے چیمبر میں ایک پریس کانفرنس میں کیا۔ پریس کانفرنس میں ان کے ہمراہ ایم کیو ایم کے ڈپٹی پارلیمانی لیڈر اور صوبائی وزیر فیصل سبزواری اور صوبائی وزراء شیخ محمد افضل، نثار پنہور اور زیر احمد خان بھی موجود تھے۔ اس موقع پر سید سردار احمد نے میڈیا سے گفتگو کرتے ہوئے کہا کہ قائد تحریک جناب الطاف حسین کے ویژن کے مطابق سندھ کے عوام کے فلاح و بہبود کے لئے اپنی تجاویز ایک باقاعدہ بجٹ دستاویز کی شکل میں وزیر اعلیٰ سندھ اور وزیر خزانہ سندھ کو پیش کر دیں ہیں۔ انہوں نے کہا کہ وزیر اعلیٰ سندھ نے وزیر خزانہ کو ہدایت کی ہے کہ ایم کیو ایم کی تجاویز کا بغور جائزہ لیا جائے اور کوشش کی جائے کہ سندھ کے بجٹ میں انہیں شامل کیا جاسکے۔ سید سردار احمد نے مزید بتایا کہ ان بجٹ تجاویز میں جہاں تمام تر قابل ٹیکس آمدنی کو ٹیکس کے دائرے میں لانے کی سفارش کی گئی ہے وہیں سندھ ایگریکلچرل انکم ٹیکس بل 2012ء بھی تجویز کیا گیا ہے، اس بجٹ میں جہاں گندم پر زرتلانی دینے کی فیصلے کی حمایت کی گئی ہے وہیں آٹے پر بھی زرتلانی دینے کی بھرپور سفارش کی گئی ہے تاکہ صوبے بھر میں 40 کلو آٹے کی بوری 750 روپے سے زائد میں نہ ملے۔ ایم کیو ایم نے سال 2012-13ء بجٹ کے لئے 160 ارب روپے ترقیاتی اخراجات کی مد میں تجویز کئے ہیں اور یہ خسارے کا بجٹ نہیں ہے۔ واضح رہے کہ حق پرست ارکان قومی اسمبلی نیگزشتہ دنوں ”شیڈ و بجٹ“ کے حوالے سے تجاویز وزیر اعظم کو بھی پیش کیں تھیں۔

ایم کیو ایم رابطہ کمیٹی کے رکن کنور نوید جمیل کے چچا کنور شفیق کے انتقال پر جناب الطاف حسین کا اظہار تعزیت جناب الطاف حسین کا مرحوم کے سوگوار لواحقین سے دلی تعزیت و ہمدردی کا اظہار

لندن: ---2، جون 2012ء

متحدہ قومی موومنٹ کے قائد جناب الطاف حسین نے ایم کیو ایم کی رابطہ کمیٹی کے رکن کنور نوید جمیل کے چچا کنور شفیق احمد کے انتقال پر گہرے رنج و غم کا اظہار کیا ہے۔ ایک تعزیتی بیان میں جناب الطاف حسین نے کنور نوید جمیل سمیت مرحوم کے تمام سوگوار لواحقین سے دلی تعزیت و ہمدردی کا اظہار کرتے ہوئے کہا کہ دکھ کی اس گھڑی میں مجھ سمیت ایم کیو ایم کے تمام کارکنان آپ کے غم میں برابر کے شریک ہیں۔ جناب الطاف حسین نے دعا کی کہ اللہ تعالیٰ مرحوم کو اپنی جوار رحمت میں اعلیٰ مقام عطا فرمائے اور سوگواران کو یہ صدمہ برداشت کرنے کا حوصلہ عطا کرے۔ (آمین) دریں اثناء ایم کیو ایم کی رابطہ کمیٹی نے بھی رکن رابطہ کمیٹی کنور نوید جمیل کے چچا کنور شفیق کے انتقال پر گہرے دکھ اور افسوس کا اظہار کیا ہے۔

پیپلز پارٹی کے رہنما و سینیٹر رضار بانی کے والد عطاء ربانی کے انتقال پر رابطہ کمیٹی کا اظہار تعزیت حیدر رضوی کارضار بانی سے ٹیلی فون پر رابطہ، جناب الطاف حسین کی جانب سے دلی تعزیت و ہمدردی کا اظہار

کراچی: ---2، جون 2012ء

متحدہ قومی موومنٹ کی رابطہ کمیٹی نے پاکستان پیپلز پارٹی کے رہنما و سینیٹر رضار بانی کے والد عطاء ربانی کے انتقال پر گہرے دکھ اور افسوس کا اظہار کیا ہے۔ ایک تعزیتی بیان میں رابطہ کمیٹی نے رضار بانی سمیت مرحوم کے سوگوار لواحقین سے دلی تعزیت و ہمدردی کا اظہار کرتے ہوئے انہیں صبر کی تلقین کی۔ رابطہ کمیٹی نے دعا کی کہ اللہ تعالیٰ مرحوم کے درجات بلند فرمائے اور سوگواران کو یہ صدمہ برداشت کرنے کا حوصلہ عطا کرے۔ دریں اثناء قومی اسمبلی میں ایم کیو ایم کے ڈپٹی پارلیمانی لیڈر حیدر عباس رضوی نے رضار بانی سے ٹیلی فون پر رابطہ کیا اور ان کے والد عطاء ربانی کے انتقال قائد تحریک جناب الطاف حسین کی جانب سے دلی تعزیت و ہمدردی کا اظہار کیا۔ انہوں نے عطاء ربانی کے انتقال پر گہرے رنج و غم کا اظہار کرتے ہوئے مرحوم کی مغفرت اور سوگواران کیلئے صبر جمیل کی دعا بھی کی۔

ملک سے جاگیر دارانہ وڈیرانہ نظام کے خاتمے کیلئے عوام کو الطاف حسین کی قیادت میں منظم ہونا ہوگا، رابطہ کمیٹی قائد تحریک جناب الطاف حسین مظلوم و محکوم طبقے کے حقوق کے حصول کیلئے جو عملی جدوجہد کر رہے ہیں، وفد گلشن اقبال ٹاؤن میں کی اوڈھ برادری کے معززین کے وفد کی رابطہ کمیٹی کے اراکین سے ملاقات

وفد نے جناب الطاف حسین کے فکر و فلسفے سے متاثر ہو کر ایم کیو ایم میں غیر مشروط شمولیت کا اعلان کر دیا

کراچی:۔۔۔۔2، جون 2012ء

سکندر گوٹھ واقع پوسی 12 گلشن اقبال ٹاؤن میں رہائش پذیر اوڈھ برادری سے تعلق رکھنے والے معززین کے 40 رکنی وفد نے سکندر اوڈھ اور عبدالقادر اوڈھ کی سربراہی میں ایم کیو ایم کے مرکز نائن زیرو سے متصل خورشید بیگم سیکریٹریٹ عزیز آباد میں ایم کیو ایم کی رابطہ کمیٹی کے اراکین سید شاکر علی اور یوسف شاہوانی سے ملاقات کی اور ایم کیو ایم کے قائد جناب الطاف حسین کے فکر و فلسفے سے متاثر ہو کر ایم کیو ایم میں غیر مشروط شمولیت کا اعلان کیا۔ اس موقع پر وفد نے رابطہ کمیٹی کے اراکین سے اپنے جذبات کا اظہار کرتے ہوئے کہا کہ قائد تحریک جناب الطاف حسین مظلوم و محکوم طبقے کے حقوق کے حصول کیلئے جو عملی جدوجہد کر رہے ہیں اس کی مثال پاکستان کی تاریخ میں نہیں ملتی۔ انہوں نے کہا کہ جناب الطاف حسین کی زندگی کھلی کتاب کی مانند ہے اور ان کی عملی جدوجہد اس بات کی غمازی کرتی ہے کہ جناب الطاف حسین نے کبھی بھی کسی ظالم کے آگے جھکنا نہیں سیکھا اور اسی جدوجہد سے متاثر ہو کر آج ہم ایم کیو ایم شامل ہوئے ہیں کہ ملک سے جاگیر دارانہ وڈیرانہ نظام کے خلاف جاری جدوجہد میں جناب الطاف حسین کے شانہ بشانہ جدوجہد کر سکیں۔ اس موقع پر اراکین رابطہ کمیٹی سید شاکر علی اور یوسف شاہوانی نے وفد کے اراکین کے جذبات کو سراہتے ہوئے کہا کہ قائد تحریک الطاف حسین ملک میں گزشتہ 65 سالوں سے رائج کرپٹ جاگیر دارانہ وڈیرانہ نظام کے خاتمے کیلئے جدوجہد کر رہے ہیں جس نے اس ملک کو دیمک کی طرح چاٹ لیا ہے۔ انہوں نے کہا کہ گزشتہ 65 سالوں سے پاکستان پر قابض جاگیر داروں سے ماہوار ملک میں بسنے والے غریب و متوسط طبقے کو اپنے ذاتی مفادات کی خاطر استعمال کرتے چلے آ رہے ہیں۔ انہوں نے کہا کہ ملک سے جاگیر دارانہ وڈیرانہ نظام کے خاتمے کیلئے ملک بھر کے مظلوم و محکوم عوام کو قائد تحریک الطاف حسین کی قیادت میں منظم ہونا ہوگا کیونکہ جناب الطاف حسین ہی واحد شخصیت ہیں جو اس ملک کو درپیش مشکلات سے نکال سکتے ہیں اور ان کے فکر و فلسفے پر ہی عمل پیرا ہو کر ہم پاکستان کو اپنے پیروں پر کھڑا کر دینا کا ایک باوقار اور ترقی یافتہ ملک بنا سکتے ہیں۔ بعد ازاں اراکین رابطہ کمیٹی نے وفد کے اراکین کو ایم کیو ایم میں شمولیت اختیار کرنے پر قائد تحریک الطاف حسین کی جانب سے دلی مبارکباد پیش کرتے ہوئے ان کا خیر مقدم بھی کیا۔

ایم کیو ایم کے سوگوار کارکنان سے رابطہ کمیٹی کا اظہار تعزیت

کراچی:۔۔۔2، جون 2012ء

متحدہ قومی موومنٹ کی رابطہ کمیٹی نے ایم کیو ایم میر پور خاص زون سیکرٹری انچارج شہباز خان کے بہنوئی صبورا احمد خان، بدین زون یونٹ تلہار کے فنانس سیکرٹری ڈاکٹر اعجاز حمید کی والدہ محترمہ فاروقین یاسمین، فیڈرل بی ایریا سیکرٹریونٹ A-153 کے کارکن عرفان سبحانی کے والدہ فخر سبحانی اور ایم کیو ایم فیڈرل بی ایریا سیکرٹریونٹ 155 کے کارکن رفیق پٹنی کی والدہ محترمہ عائشہ مریم کے انتقال پر گہرے دکھ اور افسوس کا اظہار کیا ہے۔ ایک تعزیتی بیان میں رابطہ کمیٹی نے مرحومین کے تمام سوگواروں کو حقیقت سے دلی تعزیت و ہمدردی کا اظہار کرتے ہوئے دعا کی کہ اللہ تعالیٰ مرحومین کو جنت الفردوس میں اعلیٰ مقام عطا فرمائے اور سوگواران کو صبر جمیل عطا کرے۔ (آمین)

اقبال قریشی کے بھتیجے محمد عرفان قریشی کے انتقال پر ایم کیو ایم رابطہ کمیٹی کا اظہار تعزیت

کراچی:۔۔۔2، جون 2012ء

متحدہ قومی موومنٹ کی رابطہ کمیٹی نے ایم کیو ایم حیدرآباد زونل کمیٹی کے رکن اقبال قریشی کے بھتیجے محمد عرفان قریشی کے انتقال پر گہرے دکھ اور افسوس کا اظہار کیا ہے۔ اپنے تعزیتی بیان میں رابطہ کمیٹی نے مرحوم کے تمام سوگواروں کو حقیقت سے دلی تعزیت و ہمدردی کا اظہار کرتے ہوئے دعا کی کہ اللہ تعالیٰ مرحوم کو اپنی جوار رحمت میں اعلیٰ مقام عطا فرمائے اور لواحقین کو صبر جمیل عطا کرے۔ (آمین)

تعلیم کے بغیر کوئی بھی ملک ترقی کی جانب گامزن نہیں ہو سکتا تعلیم حاصل کرنے کے لئے عمر کی کوئی قید نہیں ہوتی ہے، عرفان ملک

اے پی ایم ایس او سکھر سیکٹر میں کارکنان کے جنرل ورکرز اجلاس سے سیکرٹری آرگنائزر کا خطاب

سکھر:۔۔۔۔۔2، جون 2012ء

آل پاکستان متحدہ اسٹوڈنٹس آرگنائزیشن سکھر سیکٹر آرگنائزر عرفان ملک نے کہا ہے کہ طلبہ کسی بھی معاشرے میں ریڑھ کی ہڈی کا کردار ادا کرتے ہیں جو معاشرے کی ترقی و خوشحالی میں اہمیت کے حامل ہوتے ہیں اور طلبہ ہی ہیں جنہوں نے قیام پاکستان کی جدوجہد میں اپنا کلیدی کردار ادا کیا ہے اور آل پاکستان متحدہ اسٹوڈنٹس آرگنائزیشن واحد طلبہ تنظیم ہے جو ملک کی تمام لسانی اکائیوں کے اتحاد کی عکاسی کرتی ہے۔ ان خیالات کا اظہار انہوں نے سکھر سیکٹر میں کارکنان کے جنرل ورکرز اجلاس سے خطاب کرتے ہوئے کیا۔ انہوں نے کہا کہ تعلیم کے بغیر کوئی بھی ملک ترقی کی جانب گامزن نہیں ہو سکتا تعلیم حاصل کرنے کے لئے عمر کی کوئی قید نہیں ہوتی ہے۔ انہوں نے کہا کہ اے پی ایم ایس او کے کارکنان اپنے کردار اور اخلاق سے نمایاں اہمیت رکھتے ہیں جو ایک سچے نظریاتی کارکن کی نشانی ہے پاکستان میں تبدیلی کی ہوا چل پڑی ہے انقلاب کو اب کوئی نہیں روک سکتا۔ انہوں نے مزید کہا کہ قائد تحریک محترم جناب الطاف حسین بھائی کا پیغام کراچی اور سندھ کے شہروں سے نکل کر پنجاب، بلوچستان، گلگت بلتستان، آزاد کشمیر اور ملک کے دیگر علاقوں کے طلبہ تک پھیل چکا ہے اور ملک بھر کے طلبہ جوق در جوق حق پرستی کے پرچم تلے جمع ہو رہے ہیں انہوں نے کارکنان کو ہدایت کی کہ تمام کارکنان نقیب انقلاب قائد تحریک محترم جناب الطاف حسین بھائی کے فکر و فلسفے اور تعلیمات پر پوری طرح عمل پیرا ہو کر تحریک کے نظریے کو عام کریں۔ اجلاس سے سیکرٹری کے اراکین محمد عاقب صدیقی، محمد فاروق مغل، محمد اویس طیب صدیقی اور محمد اویس نے بھی خطاب کیا۔

الطاف حسین کے نظریے کی روشنی میں پاکستان کو ترقی کی راہ پر گامزن کر سکتے ہیں، ایم کیو ایم حیدرآباد

حیدرآباد:۔۔۔۔۔2، جون 2012ء

متحدہ قومی موومنٹ حیدرآباد کے زونل انچارج محمد شریف و اراکین زونل کمیٹی نے کہا کہ قائد تحریک جناب الطاف حسین کے فکر و فلسفے اور نظریے کی روشنی میں ہم پاکستان کو ترقی کی راہ پر گامزن کر سکتے ہیں۔ اپنے مشترکہ بیان میں انہوں نے کہا کہ متحدہ قومی موومنٹ ملک میں رائج فرسودہ و جاگیردارانہ نظام کو بدلنا چاہتی ہے تاکہ اس ملک کے غریب و مظلوم اور زندگی کی بنیادی ضرورتوں سے محروم عوام کو اس کے جائز حقوق حاصل ہوں اور وہ آزادی کیساتھ اپنی زندگی بسر کر سکیں اور یہی اسی وقت ممکن ہے جب ملک کے 98 فیصد عوام 2 فیصد ظالم و جاگیرداروں و ڈیروں اور سرداروں کے خلاف متحد و منظم ہو کر اپنے غصب شدہ حقوق کے حصول کیلئے جدوجہد کریں۔ انہوں نے کہا کہ قائد تحریک جناب الطاف حسین وہ واحد رہنما ہیں جنہوں نے عوام کے ساتھ ہونے والی نا انصافیوں پر بے باک دہلی آواز حق بلند کی ہے اور مظلوم و محکوم عوام میں وہ شعور و آگاہی فراہم کی جو موردی سیاست اور جاگیردارانہ نظام کے خاتمہ کا آغاز ہے۔ انہوں نے کہا کہ قائد تحریک جناب الطاف حسین کا پیغام حق پرستی پاکستان کے 98 فیصد مظلوم و محکوم عوام کی اشد ضرورت ہے اور اس پر عمل کر کے ہی وہ ظالمانہ و جاگیردارانہ نظام سے نجات حاصل کر سکتے ہیں۔ انہوں نے کہا کہ قائد تحریک جناب الطاف حسین نے بلا تفریق لوگوں کی خدمت کی اور آج بھی ملک بھر کے تمام غریبوں کو متحد و منظم کر کے ان کے حقوق کیلئے عملی جدوجہد کا مظاہرہ کر رہے ہیں۔

متحدہ قومی موومنٹ ملک میں رائج فرسودہ جاگیردارانہ کے خاتمے کے لئے جدوجہد جاری رکھے ہوئے ہے، ایم کیو ایم ٹنڈوالہیار

ٹنڈوالہیار:۔۔۔۔۔2، جون 2012ء

متحدہ قومی موومنٹ ٹنڈوالہ یار زونل کمیٹی کے اراکین ثاقب احمد خانزادہ اور امجد حسین جاگیرانی نے کہا کہ ایم کیو ایم ملک میں رائج فرسودہ جاگیردارانہ کے خاتمے اور غریب و مظلوم عوام کو مساوی حقوق فراہم کرنے کے لئے جدوجہد جاری رکھے ہوئے ہے۔ ان خیالات کا اظہار انہوں نے یونٹ B-1 کے بلاک 04 میں کارکنان کے اجلاس سے خطاب کے دوران کیا۔ انہوں نے کہا کہ قائد تحریک الطاف حسین نے موردی سیاست کے خاتمے کے لئے عملی کوششیں کرتے ہوئے اپنے عزیزوں اور رشتہ داروں کے بجائے عام کارکنوں کو اسمبلیوں کی نمائندگی دلائی اور پڑھے لکھے باصلاحیت نوجوانوں کو اپنی صلاحیتوں کے اظہار کے مواقع فراہم کئے۔ انہوں نے کہا کہ حق گوئی کی پاداش میں ایم کیو ایم کے ہزاروں کارکنان کو شہید کر کے حق پرستی کے قافلے کو روکنے کی کوششیں کی گئیں مگر قائد تحریک الطاف حسین کا نظریہ سندھ کے گلی کوچوں سے نکل کر ملک کے کونے کونے میں پھیل چکا ہے۔ انہوں نے مزید کہا کہ ملک کو بحرانوں سے نکالنے کے لئے تمام محبت وطن شہریوں کو میدان عمل میں آ کر وڈیرانہ نظام کے خلاف فیصلہ کن جدوجہد کا آغاز کرنا ہوگا تاکہ آنے والی نسلوں کو ایک محفوظ مستقبل فراہم کیا جاسکے۔